

5. ഫുട്ബോൾ (പുരുഷ വിഭാഗം)
6. ഹാൻഡ് ബോൾ (പുരുഷ വിഭാഗം)
7. ജൂഡോ (പുരുഷ വിഭാഗം)
8. വാട്ടർ പോളോ (പുരുഷ വിഭാഗം)
9. ഷൂട്ടിംഗ് (വനിതാ വിഭാഗം)

(ബി) പ്രൊഫഷണലായി പരിശീലനം ലഭിച്ച കബഡി താരങ്ങളെ ഉൾപ്പെടുത്തി പോലീസ് സേനയിൽ പോലീസ് കബഡി ടീം ഉണ്ടാക്കുന്ന വിഷയം പരിഗണിക്കുമോ; വിശദാംശങ്ങൾ അറിയിക്കാമോ?

കേരള പോലീസിൽ വിവിധ ടീമുകൾക്കായി സർക്കാർ കാലാകാലങ്ങളിൽ അനുവദിച്ച സ്പോർട്സ് ക്ലാബ് തസ്തികകൾ വഴി നിയമനം നടത്തി പരിശീലനം നൽകി വരികയാണ്. കേരള പോലീസിൽ സ്പോർട്സ് ക്ലാബ് നിയമനത്തിനായി 30-8-2018-ലെ ജി.ഒ.(എം.എസ്) 136/2018/ആഭ്യന്തരം, 7-1-2020-ലെ ജി.ഒ.(എം.എസ്) 05/2020/ആഭ്യന്തരം എന്നിവ പ്രകാരം 150 തസ്തികകൾ അനുവദിച്ച് സർക്കാർ ഉത്തരവ് ആയിട്ടുള്ളതിൽ കബഡി ഉൾപ്പെടുത്തിയിട്ടില്ല. നിലവിൽ അനുവദിക്കപ്പെട്ടിരിക്കുന്ന ടീമുകൾക്ക് ആവശ്യമായ ഏറ്റവും കുറഞ്ഞ എണ്ണം തസ്തികകളിൽനിന്നും കബഡി ടീമിനായി തസ്തിക കണ്ടെത്തുക ദുഷ്കരമാണ്. ആൾ ഇന്ത്യാ പോലീസിൽ മത്സര ഇനമായി പുരുഷ വനിത കബഡി മത്സരങ്ങൾ ഉൾക്കൊള്ളിച്ചിട്ടുണ്ട്. കേരള പോലീസിൽ കോൺസ്റ്റബിൾ തസ്തികകളിൽ കബഡി മത്സരങ്ങൾക്കായി തസ്തികകൾ പുതുതായി അനുവദിക്കുന്ന കാര്യം നിലവിൽ തീരുമാനിച്ചിട്ടില്ല.

കോവിഡുമായി ബന്ധപ്പെട്ട് രജിസ്റ്റർ ചെയ്ത കേസുകളുടെ ജില്ല തിരിച്ചുള്ള കണക്കുകൾ

90 (90) ശ്രീമതി യു. പ്രതിഭ: താഴെക്കാണുന്ന ചോദ്യത്തിന് മുഖ്യമന്ത്രി സദയം മറുപടി നൽകുമോ:

കോവിഡ് 19-നെ തുടർന്ന് ലോക്ഡൗൺ ചട്ടങ്ങൾ ലംഘിച്ചതിന് കേരളത്തിൽ രജിസ്റ്റർ ചെയ്തിട്ടുള്ള കേസുകളുടെ എണ്ണം, പിഴയായി ഈടാക്കിയ തുക എന്നിവയുടെ ജില്ല തിരിച്ചുള്ള കണക്കുകൾ വ്യക്തമാക്കാമോ?

അനുബന്ധമായി ചേർത്തിട്ടുണ്ട്.*

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.